

റേഷൻ കാർഡുമായി ലിങ്ക് ചെയ്തിട്ടുള്ള മൊബൈൽ നമ്പരുകളിലേക്ക് എസ്.എം.എസ് ആയും, ഔദ്യോഗിക ഫേസ് ബുക്ക് പേജ് [Department of Food & Civil Supplies, Kerala (<https://www.facebook.com/ccstvm>)] മുഖേനയും, വകുപ്പിന്റെ ഔദ്യോഗിക വെബ് സൈറ്റ് (<https://civilsupplieskerala.gov.in>) മുഖേനയും പ്രതിമാസ ഭക്ഷ്യധാന്യവിഹിതം സംബന്ധിച്ച് അറിയിപ്പ് നൽകുന്നുണ്ട്.

പെൻഷൻ വരുമാനക്കാർക്ക് മുൻഗണനാ കാർഡ്

311 (5036) ശ്രീ. സണ്ണി ജോസഫ്: താഴെ കാണുന്ന ചോദ്യത്തിന് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) സർവ്വീസ് ഇ.പി.എഫ്. മുതലായ പെൻഷൻ വരുമാനക്കാരെ അവരുടെ വരുമാനപരിധിക്കനുസരിച്ച് തരംതിരിച്ച് മുൻഗണനാ വിഭാഗങ്ങളിലുൾപ്പെടുത്തി റേഷൻ കാർഡ് അനുവദിക്കുന്ന കാര്യം പരിഗണിക്കുമോ; വിശദാംശങ്ങൾ ലഭ്യമാക്കുമോ?

കേന്ദ്രസർക്കാർ നിർദ്ദേശപ്രകാരം സംസ്ഥാനത്തിന് അനുവദനീയമായ മുൻഗണനാ ഒഴിവുകളുടെ എണ്ണം 1,54,80,040 ആയി പരിമിതപ്പെടുത്തിയിട്ടുള്ളതിനാൽ, ഏറ്റവും അർഹരായവരെ കണ്ടെത്തി പ്രസ്തുത വിഭാഗത്തിൽ ഉൾപ്പെടുത്തുന്നതിന് നിലവിലുള്ള മാനദണ്ഡപ്രകാരം (പകർപ്പ് അനുബന്ധമായി* ചേർക്കുന്നു) ക്ലാസ് 4 തസ്തികയിൽ പെൻഷനായവർ, 5,000 രൂപയിൽത്താഴെ പെൻഷൻ വാങ്ങുന്നവർ, 10,000 രൂപയിൽത്താഴെ സ്വാതന്ത്ര്യസമര പെൻഷൻ വാങ്ങുന്നവർ എന്നിവരെ മുൻഗണനയിൽ ഉൾപ്പെടുത്തി റേഷൻ കാർഡ് അനുവദിക്കുന്നതിന് വ്യവസ്ഥ ചെയ്തിട്ടുണ്ട്.

മുൻഗണനാ ലിസ്റ്റിലെ അനർഹർ

312 (5037) ശ്രീ. കെ. പ്രേംകുമാർ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) റേഷൻ മുൻഗണനാലിസ്റ്റിൽ നിന്നും അനർഹരെ ഒഴിവാക്കുന്നതിനുള്ള നടപടികൾ പൂർത്തിയായോ; അറിയിക്കുമോ?

ഇല്ല. പി.ഡി.എസ്. കൺട്രോൾ ഓർഡർ, 2015 ക്ലോസ് 13 പ്രകാരം മുൻഗണനാപട്ടികയുടെ ശുദ്ധീകരണം തുടർപ്രക്രിയ ആണ്.

(ബി) സംസ്ഥാനത്താകെ അനർഹരായ എത്രപേർ ഇത്തരത്തിൽ മുൻഗണനാ ലിസ്റ്റിൽ നിന്നും ഒഴിവാക്കപ്പെട്ടിട്ടുണ്ട്; ജില്ല തിരിച്ചുള്ള കണക്ക് വ്യക്തമാക്കുമോ?

6,68,122. ജില്ല തിരിച്ചുള്ള വിശദാംശങ്ങൾ അനുബന്ധമായി ചേർക്കുന്നു. *

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) മുൻഗണനാലിസ്റ്റിൽനിന്നും ഒഴിവാക്കാൻ സർക്കാർ നിശ്ചയിച്ച സമയത്തിനുള്ളിൽ ഒഴിവാക്കാത്ത എത്ര കാർഡുകൾ ഉണ്ട്; ഇവർക്കെതിരെ എന്ത് നടപടികളാണ് സ്വീകരിക്കുന്നത്; വിശദാംശങ്ങൾ ലഭ്യമാക്കാമോ?

അനർഹമായ മുൻഗണനാകാർഡുകൾ തിരിച്ചെടുക്കുന്നതിന് അവസരം നൽകിയതിനെത്തുടർന്ന് 2021, ജൂലൈ 15 വരെ 75263 കാർഡുകൾ സ്വയം സാക്ഷർ ചെയ്തിട്ടുണ്ട്. പരിശോധനയിൽ അനർഹമായി മുൻഗണനാ കാർഡുകൾ കൈവശം വച്ചിരിക്കുന്നതായി കണ്ടെത്തുന്നവർക്കെതിരെ KTPDS (Control) Order-ലെ ഖണ്ഡിക 11 പ്രകാരം താഴെപ്പറയുന്ന നടപടികൾ സ്വീകരിക്കുന്നതായിരിക്കും.

1. നിയമത്തിലെ സെക്ഷൻ 9 പ്രകാരമുള്ള ക്രിമിനൽ നടപടികൾ.
2. കേന്ദ്ര അല്ലെങ്കിൽ സംസ്ഥാന സർക്കാർ, പൊതുമേഖലാ സ്ഥാപനങ്ങൾ, സഹകരണ മേഖല, സർക്കാർ സഹായത്തോടെയുള്ള സ്വയംഭരണ സ്ഥാപനങ്ങൾ, തദ്ദേശഭരണ സ്ഥാപനങ്ങൾ, എന്നിവിടങ്ങളിലെ ജീവനക്കാരാണെങ്കിൽ അവർക്കെതിരെ വകുപ്പുതല അച്ചടക്ക നടപടികൾ.
3. റേഷൻ കാർഡ് റദ്ദാക്കൽ.
4. കാലാകാലങ്ങളിൽ സർക്കാർ തീരുമാനിച്ച നിരക്കിൽ (ഇക്കണോമിക്/ കമ്പോള നിരക്ക്) സർക്കാരിനുമായ നഷ്ടം വീണ്ടെടുക്കൽ.

കോട്ടക്കൽ രാജാട്ടൂരിൽ പുതിയ റേഷൻകട

313 (5038) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) കോട്ടക്കൽ നിയോജകമണ്ഡലത്തിലെ രാജാട്ടൂർ കേന്ദ്രീകരിച്ച് ഒരു റേഷൻകട ആരംഭിക്കണമെന്ന റിപ്പോർട്ട് വകുപ്പിന് ലഭിച്ചിട്ടുണ്ടോ; വ്യക്തമാക്കുമോ;

&

(ബി) പ്രസ്തുത ഫയലിൽ സ്വീകരിച്ച നടപടികൾ അറിയിക്കുമോ?

26-2-2021-ലെ സർക്കാർ ഉത്തരവ് നമ്പർ 118/2021/ഭ.പൊ.വി.വ. പ്രകാരം രാജാട്ടൂർ കേന്ദ്രീകരിച്ച് റേഷൻകട ആരംഭിക്കുന്നതിന് അനുമതി നൽകുകയുണ്ടായി. ആയതിന്റെ അടിസ്ഥാനത്തിൽ ജില്ലാ സപ്ലൈ ഓഫീസർക്ക് വിജ്ഞാപനം സംബന്ധിച്ച നടപടികൾ സ്വീകരിക്കുന്നതിന് സിവിൽ സപ്ലൈസ് ഡയറക്ടർ നിർദ്ദേശം നൽകിയിട്ടുണ്ട്.